



3 Nephi 20–26

(12–18 NŌ 'ĀTOPA)

Nāhea tātou 'ia 'āmui i roto i te « 'ohipa ūmerekhia » a te Fatu ?

Irotopu i te mau mea e rave rahi tā te Fa'aora i ha'api'i i te 'āti Nephi, 'ua ha'api'i 'oia ia rātou nō ni'a i te ha'aputuputura'a o Īsera'ela 'e 'ua fa'aue ia rātou 'ia tuatāpapa i te mau pāpa'ira'a mo'a 'e 'ia pāpa'i i tō rātou iho mau parau. Nāhea e nehenehe ai ia tātou 'ia pe'e i teie mau ha'api'ira'a i teie mahana ?



'Imi i te mau peropheta

'Ua fa'aue te Fa'aora i te 'āti Nephi 'ia « 'imi i te mau peropheta » (3 Nephi 23:5). Tei ia tātou te rāve'a nō te fa'aro'o i te peropheta ora 'e i te tahi atu mau feiā fa'atere 'ia paraparau i roto i te 'āmui'a rahi.

- E aha te nehenehe ia 'outou 'ia rave nō te fāri'i hau atu mai roto mai i te 'āmui'a rahi ?
- Nāhea te « 'imira'a i te mau peropheta » i te tauturu ia tātou i te ha'aputuputura'a ia Īsera'ela ?

'Āmui i roto i te 'ohipa

'Ua tohu o Iesu Mesia i te hō'ē « 'ohipa ūmerekhia » i te mau mahana hope'a nei (a hi'o 3 Nephi 21:9). Tāua 'ohipa ra o te ha'aputuputura'a ia ia Īsera'ela. 'Ua parau te Peresideni Russell M. Nelson i te reira « te tupu nei te 'ohipa faufa'a roa a'e i ni'a i te fenua nei i teie mahana » 'e nā 'ō a'era, « Mai te mea e mā'iti 'outou, mai te mea e hina'aro 'outou, e nehenehe 'outou e riro 'ei tuha'a rahi nō te reira ».¹

- Nāhea e nehenehe ai ia 'outou 'e tō 'outou 'utuāfare 'ia ha'api'i rahi atu nō ni'a i te ha'aputuputura'a o Īsera'ela 'e te 'āmui'a i roto i te reira ?



'A tāpe'a i te hō'ē parau pāpa'i

'Ua fa'aue Iesu i tāna mau pipi 'āti Nephi 'ia pāpa'i i te hō'ē parau pāpa'i o tāna mau ha'api'ira'a 'e te mau parau tohu a Samuela, te 'āti Lamana (a hi'o 3 Nephi 23:4, 6–13). E nehenehe ato'a tātou e pāpa'i i te mau 'itera'a o tō tātou orara'a nō te tauturu ia tātou 'e no te ha'api'i ia vetahi 'ē.

- Tē vai ra ānei te mau 'itera'a pae vārua nō tahito ra 'aita 'outou i pāpa'i ?
- Nāhea e nehenehe ai ia 'outou 'ia pāpa'i i te mau mea tā te Atua e ha'api'i nei ia 'outou ?



FA'ATA'ARA'A

1. Russell M. Nelson, « Ti'aturira'a nō 'Īserā'ela » (purera'a nā te feiā 'āpi 'ati ti'a te ao nei, 3 nō Tiunu 2018), 8, HopeofIsrael .ChurchofJesusChrist.org.